

ಕೇಂದ್ರವನ್ನು ದಾವಣಗೆರೆಗೆ ವರ್ಗ ಮಾಡುವ ವಿಷಯವೂ ಸರ್ಕಾರದ ಪರಿಶೀಲನೆಯಲ್ಲಿದೆ.

**ಶ್ರೀ ಎಸ್.ಜಿ. ನಾಯಕ್.**—ಸ್ವಾಮಿ, ನನ್ನ (ಇ) ಪ್ರಶ್ನೆಗೆ 289 ಸಂಖ್ಯೆ ಕೊಟ್ಟಿದ್ದಾರೆ. ಇದು ಸರಿಯಲ್ಲ. ನಾನು ಪ್ರತಿಯೊಂದು ಹಳ್ಳಿಗೂ ಹೋಗಿ ನೋಡಿದ್ದೇನೆ. ಹೆಚ್ಚಿನ ಜನಸಂಖ್ಯೆಯಲ್ಲಿ ಜನ ಈ ರೋಗಕ್ಕೆ ತುತ್ತಾಗುತ್ತಿದ್ದಾರೆ. ಇದನ್ನು ತಡೆಗಟ್ಟುವ ದಿಸೆಯಲ್ಲಿ ಕಟ್ಟು ನಿಟ್ಟಿನ ಕ್ರಮ ತೆಗೆದು ಕೊಳ್ಳುತ್ತೀರಾ? ಮತ್ತು ಆಮೆಗಲ್ ಪ್ರದೇಶದಲ್ಲಿ ಹೊಸ ಕೇಂದ್ರವನ್ನು ತೆಗೆಯುವುದಕ್ಕೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೀರಾ?

**ಶ್ರೀ ಪಿ.ಜಿ.ಆರ್. ಸಿಂಧ್ಯಾ.**—ಕೊಟ್ಟಿರತಕ್ಕ ಅಂಕಿ ಅಂಶ ಸರಿಯಲ್ಲವೆಂದು ಹೇಳುತ್ತಿದ್ದಾರೆ, ಅದರಲ್ಲಿ ಸತ್ಯಾಂಶ ಇರಬಹುದು. ಆರೋಗ್ಯ ಕಾರ್ಯಕರ್ತರು ಸ್ಥಳಕ್ಕೆ ಹೋದಾಗ ರೋಗಿಗಳು ಸಿಗದೇ ಇರುವಂಥ ಸಂದರ್ಭಗಳೂ ಉಂಟು. ಸರಿಯಾದ ಮಾಹಿತಿ ಸಂಗ್ರಹಿಸುವಂತೆ ಇನ್ನು 2-3 ದಿವಸದಲ್ಲಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

**ಶ್ರೀ ಕೊಪ್ಪದ್ ಫಕೀರಪ್ಪ ಆಲಪ್ಪ.**—ಸ್ವಾಮಿ, ರಾಮದುರ್ಗ ಮತ್ತು ಸವದತ್ತಿಯಲ್ಲಿ ಕುಷ್ಠ ರೋಗ ಆಸ್ಪತ್ರೆ ಇದೆ. ಅಲ್ಲಿ ದವಾಖಾನೆ ಇದ್ದರೂ ಡಾಕ್ಟರುಗಳು ಇಲ್ಲ. ಅಲ್ಲಿಗೆ ಡಾಕ್ಟರುಗಳನ್ನು ಕಳುಹಿಸುತ್ತೀರಾ?

**ಶ್ರೀ ಪಿ.ಜಿ.ಆರ್. ಸಿಂಧ್ಯಾ.**—ಮಾನ್ಯ ಸದಸ್ಯರು ನನಗೆ ಅನೇಕ ಬಾರಿ ಪ್ರಶ್ನೆಗಳಾಗಿ ಬಂದು ಹೇಳಿ ದ್ದಾರೆ. ಗ್ರಾಮಾಂತರ ಪ್ರದೇಶಗಳಿಗೆ ವೈದ್ಯರುಗಳು ಹೋಗುವುದಕ್ಕೆ ಹಿಂಜರಿಯುತ್ತಿದ್ದಾರೆ. ಇದರಲ್ಲಿ ಮಾನ್ಯ ಸದಸ್ಯರುಗಳ ಸಂಪೂರ್ಣ ಸಹಕಾರವನ್ನು ಕೋರುತ್ತಿದ್ದೇನೆ. ಹಳ್ಳಿಗಳಿಗೆ ವರ್ಗ ಮಾಡಿದರೆ ಏನಾದರೂ ಮಾಡಿ ಅದನ್ನು ವಜಾ ಮಾಡಿಸಿಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತಾರೆ. ಅನೇಕ ಸಂದರ್ಭಗಳಲ್ಲಿ ನಾನು ನಿಸ್ಸಹಾಯಕನಾಗಿದ್ದೇನೆ. ವೈದ್ಯರಲ್ಲಿರತಕ್ಕ ಪ್ರವೃತ್ತಿಯನ್ನು ನಿಲ್ಲಿಸ ಬೇಕಾದರೆ ಸದನದ ಎಲ್ಲ ಸದಸ್ಯರೂ ಸಹಕಾರವನ್ನು ಕೊಟ್ಟರೆ, 2-3 ತಿಂಗಳೊಳಗೆ ಹಳ್ಳಿಗಳಿಗೆ ವೈದ್ಯ ರನ್ನು ಕಳುಹಿಸುವ ವ್ಯವಸ್ಥೆ ಮಾಡಲಾಗುವುದು.

**ಅಧ್ಯಕ್ಷರು.**—ಪ್ರಶ್ನೋತ್ತರ ವೇಳೆ ಮುಗಿಯಿತು.

## 2. ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು.

**ಶ್ರೀ ಎ. ಲಕ್ಷ್ಮೀನಾರಾಯಣ.**—ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆಗಳ ಪಟ್ಟಿಯನ್ನು ಸಭೆಯ ಮುಂದಿಡುತ್ತೇನೆ.

**ವಿ. : ಧಾರವಾಡ ಸಿವಿಲ್ ಆಸ್ಪತ್ರೆಯಲ್ಲಿ ಕಾಸಿಗೆ ಸಂಖ್ಯೆಯನ್ನು ಜಾಸ್ತಿ ಮಾಡುವ ಬಗ್ಗೆ.**

**ಪ್ರಶ್ನೆ : 244 (685) ಶ್ರೀ ಎಸ್.ಆರ್. ಮೋರೆ (ಧಾರವಾಡ).**—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೇ :—

(ಅ) ಧಾರವಾಡ ಸಿವಿಲ್ ಆಸ್ಪತ್ರೆಯಲ್ಲಿ ಇರುವ ಹಾಸಿಗೆಗಳ ಸಂಖ್ಯೆಯನ್ನು 150 ರಿಂದ 250ಕ್ಕೆ ಹೆಚ್ಚಿಸುವುದಾಗಿ ಕೊಟ್ಟಿದ್ದ ಅಭ್ಯಾಸನೆ ಬಗ್ಗೆ ಸರಕಾರದವರು ಕೈಗೊಂಡ ಕ್ರಮವೇನು :

(ಆ) ಮೇಲ್ಕಂಡ ಆಸ್ಪತ್ರೆಯಲ್ಲಿರುವ 'ಕ್ಷ' ಕಿರಣ ಯಂತ್ರವು ಸರಿಯಾಗಿ ಇಲ್ಲದ್ದರಿಂದ ಹೊಸ ಯಂತ್ರವನ್ನು ಪೂರೈಸುವುದಕ್ಕಾಗಿ ಕೈಗೊಳ್ಳಲಾದ ಕ್ರಮವೇನು ?

**ಉತ್ತರ : ಪಿ.ಜಿ.ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).**—

(ಅ) ಸರ್ಕಾರದ ಪರಿಶೀಲನೆಯಲ್ಲಿದೆ.

(ಆ) 'ಕ್ಷ' ಕಿರಣ ಯಂತ್ರವನ್ನು ದುರಸ್ತಿಗೊಳಿಸಿ ಚಾಲನೆಯಲ್ಲಿಡಲಾಗಿದೆ.

**ವಿಷಯ : ಸರಕಾರದ ಸ್ವಾಮ್ಯದಲ್ಲಿರುವ ವಾಹನಗಳ ಸಂಖ್ಯೆ**

**ಪ್ರಶ್ನೆ : 173(653) ಶ್ರೀ ಬಿ. ಅಪ್ಪಣ್ಣ ಹೆಗಡೆ (ಬೈಂದೂರು).**—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

(ಅ) ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ ಬಿಟ್ಟು ರಾಜ್ಯ ಸರ್ಕಾರದ ಸ್ವಾಧೀನದಲ್ಲಿರುವ ಒಟ್ಟು ವಾಹನ ಗಳ ಸಂಖ್ಯೆ ಎಷ್ಟು ; ಇಲಾಖಾವಾರು ವಿವರಗಳನ್ನು ತಿಳಿಸುವುದು ;

(ಆ) ರಾಜ್ಯ ಸರ್ಕಾರದ ಸ್ವಾಮ್ಯ ಹೊಂದಿರುವ ಇತರ ಅಂಗ ಸಂಸ್ಥೆಗಳು ಅರ್ಥಾತ್ ನಿಗಮ ಗಳು, ಮಂಡಳಿಗಳು ಹೊಂದಿರುವ ವಾಹನಗಳ ಸಂಖ್ಯೆ ಎಷ್ಟು ;

(ಸಾರಿಗೆ ಸಂಸ್ಥೆ ಬಿಟ್ಟು)

(ಇ) ಇವುಗಳ ನಿರ್ವಹಣೆಗೆ ತಗಲುವ ವಾರ್ಷಿಕ ವೆಚ್ಚವೆಷ್ಟು ;

(ಈ) ಈ ವಾಹನಗಳನ್ನು ಸುಸ್ಥಿತಿಯಲ್ಲಿಡಲು ತಗಲುವ ವಾರ್ಷಿಕ ವೆಚ್ಚವೆಷ್ಟು ;

ಉ) ಈ ವೆಚ್ಚವನ್ನು ಕಡಿಮೆಗೊಳಿಸಲು ಸಾಧ್ಯವೆ ;  
 ಊ) ಹಾಗಿದ್ದಲ್ಲಿ, ಈ ಬಗ್ಗೆ ಕ್ರಮ ಕೈಗೊಳ್ಳಲು ಸರ್ಕಾರದವರು ಆಲೋಚಿಸಿರುವರೆ ;  
 ಋ) ತಾಲ್ಲೂಕು ಮಟ್ಟದಲ್ಲಿ ಸಹಾಯಕ ವಿದ್ಯಾಧಿಕಾರಿಗಳಿಗೆ ಹಾಗೂ ಇತರ ಇಲಾಖಾ ಅಧಿಕಾರಿಗಳಿಗೆ ಡೀಸೆಲ್ ಯಾ ಪೆಟ್ರೋಲ್ ಜಾಲಿತ ದ್ವಿಚಕ್ರವಾಹನವನ್ನು ನೀಡಿದ್ದಲ್ಲಿ ಪರಿಣಾಮಕಾರಿಯಾಗಿ ಕೆಲಸ ನಿರ್ವಹಿಸಲು ಸಾಧ್ಯ ಎನ್ನುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;  
 ಋ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರದವರು ಸೂಕ್ತ ಕ್ರಮ ಕೈಗೊಳ್ಳುವರೇ ?  
 ಉತ್ತರ : ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು).— ಮಾಹಿತಿಯನ್ನು ಸಂಗ್ರಹಿಸಿ ಲಾಗುತ್ತಿವೆ.

ವಿಷಯ : ಹೊನ್ನಾವರ ತಾಲ್ಲೂಕಿನಲ್ಲಿ ವೃದ್ಧಾಪ್ಯ ವೇತನ ಮಂಜೂರಾತಿಗಾಗಿ ಬಂದಿರುವ ಅರ್ಜಿಗಳು.

ಪ್ರಶ್ನೆ : 174 (617) ಶ್ರೀ ಆರ್.ಎಸ್. ನಾಯಕ (ಹೊನ್ನಾವರ).— ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ;—

ಅ) ಹೊನ್ನಾವರ ಮತ್ತು ಭಟ್ಕಳ ತಾಲ್ಲೂಕಿನಲ್ಲಿ 1983ನೇ ವರ್ಷಕ್ಕೆ ಒಟ್ಟಿಗೆ ಎಷ್ಟು ವೃದ್ಧಾಪ್ಯ ವೇತನದ ಅರ್ಜಿಗಳು ಬಂದಿದ್ದವು ;

ಆ) ಅವುಗಳ ಪೈಕಿ ಎಷ್ಟು ಮಂದಿಗೆ ಮಂಜೂರು ಮಾಡಲಾಗಿದೆ ಹಾಗೂ ಎಷ್ಟು ಮಂದಿಗೆ ನಿರಾಕರಿಸಲಾಗಿದೆ ?

ಉತ್ತರ : ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು).— ಅ) ಹೊನ್ನಾವರ ಮತ್ತು ಭಟ್ಕಳ ತಾಲ್ಲೂಕಿನಲ್ಲಿ 1983ನೇ ಇಸವಿಯಲ್ಲಿ ಅನುಕ್ರಮವಾಗಿ 173 ಮತ್ತು 147 ವೃದ್ಧಾಪ್ಯ ವೇತನದ ಅರ್ಜಿಗಳು ಬಂದಿದ್ದವು.

ಆ) ಅವುಗಳ ಪೈಕಿ ಹೊನ್ನಾವರ ತಾಲ್ಲೂಕಿನ 62 ಅರ್ಜಿದಾರರಿಗೂ, ಭಟ್ಕಳದಲ್ಲಿ 81 ಅರ್ಜಿದಾರರಿಗೂ ವೃದ್ಧಾಪ್ಯ ವೇತನ ಮಂಜೂರು ಮಾಡಲಾಗಿದೆ. ಮತ್ತು ಅನುಕ್ರಮವಾಗಿ 87 ಮತ್ತು 49 ಅರ್ಜಿಗಳನ್ನು ತಿರಸ್ಕರಿಸಲಾಗಿದೆ. ಹೊನ್ನಾವರದಲ್ಲಿ 24 ಅರ್ಜಿಗಳು ಮತ್ತು ಭಟ್ಕಳದಲ್ಲಿ 17 ಅರ್ಜಿಗಳು ವಿಲೇವಾರಿಗಾಗಿ ಉಳಿದಿದ್ದವು.

ವಿಷಯ : ಕುಂದಾಪುರ ತಾಲ್ಲೂಕಿನ ಬಿದ್ಯಲಾಕಟ್ಟಿ ಆರೋಗ್ಯ ಕೇಂದ್ರದಲ್ಲಿ ಸಿಬ್ಬಂದಿಗಳ ಕೊರತೆ ಇರುವುದು.

ಪ್ರಶ್ನೆ : 176 (268) ಶ್ರೀ ಪ್ರತಾಪಚಂದ್ರ ಶೆಟ್ಟಿ (ಕುಂದಾಪುರ).— ಮಾನ್ಯ ಆರೋಗ್ಯ ಹಾಗೂ ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :

ಅ) ಕುಂದಾಪುರ ತಾಲ್ಲೂಕಿನ ಬಿದ್ಯಲಾಕಟ್ಟಿ ಆರೋಗ್ಯ ಕೇಂದ್ರಕ್ಕೆ ಅಗತ್ಯವಿರುವ ಸಿಬ್ಬಂದಿಗಳ ಸಂಖ್ಯಾ ಬಲವೆಷ್ಟು ;

ಆ) ಕೊರತೆಯಿರುವ ಸಿಬ್ಬಂದಿ ಸಂಖ್ಯಾ ಬಲವೆಷ್ಟು ;

ಇ) ಅತಿ ಶೀಘ್ರದಲ್ಲಿಯೇ ಸದರಿ ಸಿಬ್ಬಂದಿಯನ್ನು ಸರ್ಕಾರದವರು ನೇಮಕ ಮಾಡುವರೇ ?

ಉತ್ತರ : ಶ್ರೀ ಪಿ. ಜಿ. ಆರ್. ಸಿದ್ದ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).— ಅ) 52 ಆ) 19 ಇ) ಹೌದು.

ವಿಷಯ : ಕೈಗಾರಿಕಾ ವಿವಾದದಲ್ಲಿ ಪೋಲೀಸರ ಮಧ್ಯ ಪ್ರವೇಶ

ಪ್ರಶ್ನೆ : 177 (632) ಶ್ರೀ ಪಂಪಾಪತಿ (ದಾವಣಗೆರೆ).— ಮಾನ್ಯ ಗೃಹ ರಾಜ್ಯಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಶಾಂತಿಯುತವಾದ ಕಾರ್ಮಿಕ ವಿವಾದಗಳಲ್ಲಿಯೂ ಸಹಾ ಪೋಲೀಸರು ಮಧ್ಯ ಪ್ರವೇಶಿಸಿ ಕಾರ್ಮಿಕರ ಮೇಲೆ ಲಾಠಿ, ಅಶ್ವವಾಯು ಹಾಗೂ ಲಾಠಿ ಪ್ರಹಾರಗಳನ್ನು ಮಾಡಿ ದಬ್ಬಾಳಿಕೆ ನಡೆಸುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಇತ್ತೀಚೆಗೆ ವಿಡಿಯೋ (ಇಂಡಿಯಾ) ಕಾರ್ಖಾನೆಯ ಕಾರ್ಮಿಕರು ಶಾಂತಿಯುತವಾಗಿ ಚಳುವಳಿ ಉಪವಾಸ ಸತ್ಯಾಗ್ರಹ ನಡೆಸುತ್ತಿದ್ದರೂ ಅವರ ಮೇಲೆ ಪೋಲೀಸರು ಅಮಾನುಷವಾಗಿ ಲಾಠಿ ಪ್ರಹಾರ ಮಾಡಿರುವುದು ಕಾರ್ಖಾನೆಯೊಳಗೆ ನುಗ್ಗಿ ಹೊಡೆದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಇ) ಹಾಗಿದ್ದಲ್ಲಿ ಕಾರ್ಮಿಕ ವಿವಾದಗಳಲ್ಲಿ ಪೋಲೀಸರು ಮಧ್ಯ ಪ್ರವೇಶಿಸದಂತೆ ತಡೆಗಟ್ಟಲು ಸರ್ಕಾರದವರು ಏನು ಕ್ರಮ ತೆಗೆದುಕೊಳ್ಳುವರು ?

ಈ ವಿಡಿಯೋ ಕಾರ್ಖಾನೆಯ ಕೆಲಸಗಾರರ ಮೇಲಿನ ಪೋಲೀಸರ ದಬ್ಬಾಳಿಕೆಯ ಬಗ್ಗೆ ನ್ಯಾಯಾಂಗ ವಿಚಾರಣೆ ನಡೆಸಿ ತಪ್ಪಿತಸ್ಥ ಅಧಿಕಾರಿಗಳನ್ನು ಶಿಕ್ಷಿಸಲಾಗುವುದೇ ?